



महानारायणोपनिषत्

(तैत्तिरीय उपनिषत् चतुर्थः प्रश्नः)



॥ अम्भस्यपारे ॥ १

अम्भस्य पारे भुवनस्य मध्ये नाकस्य पृष्ठे महतो महीयान् । शुक्रेण ज्योतींषि समनुप्रविष्टः प्रजापतिश्चरति
गर्भे अन्तः ॥ यस्मिन्निदग्ं सं च विचैति सर्वं यस्मिन् देवा अधि विश्वे निषेदुः । तदेव भूतं तदु भव्यमा इदं
तदक्षरे परमे व्योमन् ॥ येनावृतं खं च दिवं महींच येनादित्यस्तपति तेजसा भ्राजसा च । यमन्तः समुद्रे
कवयो वयन्ति यदक्षरे परमे प्रजाः । यतः प्रसूता जगतः प्रसूती तोयेन जीवान् व्यचसर्ज भूम्याम् ।
यदोषधीभिः पुरुषान् पशूश्च विवेश भूतानि चराचराणि ॥ अतः परं नान्यदणीयसगं हि परात्परं यन्महतो
महान्तम् । यदेक-मव्यक्त-मनन्तरूपं विश्वं पुराणं तमसः परस्तात् ॥ तदेवर्तं तदु सत्यमाहु-स्तदेव ब्रह्म परमं
कवीनाम् । इष्टापूर्तं बहुधा जातं जायमानं विश्वं बिभर्ति भुवनस्य नाभिः ॥ तदेवाग्निस्-तद्वायुस्-तत्सूर्यस्-
तदु चन्द्रमाः । तदेव शुक्रममृतं तद्ब्रह्म तदापः स प्रजापतिः ॥ सर्वे निमेषा जज्ञिरे विद्युतः पुरुषादधि ।
कला मुहूर्ताः काष्ठाश्चाहोरात्राश्च सर्वशः ॥ अर्धमासा मासा ऋतवः संवत्सरश्च कल्पन्ताम् । स आपः प्रदुधे
उभे इमे अन्तरिक्ष-मथो सुवः ॥ नैनमूर्ध्वं न तिर्यञ्चं न मध्ये परिजग्रभत् । न तस्येशे कश्चन तस्य नाम
महद्यशः । न संदृशे तिष्ठति रूप-मस्य न चक्षुषा पश्यति कश्चनैनम् । हृदा मनीषा मनसाभि-क्लृप्तो य एनं
विदुरमृतास्-ते भवन्ति ॥ अद्भ्यः सम्भूतो हिरण्यगर्भ इत्यष्टौ । एष हि देवः प्रदिशोऽनु सर्वाः पूर्वा हि जातः
स उ गर्भे अन्तः । स विजायमानः स जनिष्यमाणः प्रत्यङ्मुखा-स्तिष्ठति विश्वतोमुखः ॥ विश्वतश्चक्षुरुत
विश्वतो मुखो विश्वतो हस्त उत विश्वतस्पात् । सं बाहुभ्यां नमति सं पतत्रै-र्द्यावापृथिवी जनयन् देव एकः ॥
वेनस्तत् पश्यन् विश्वा भुवनानि विद्वान् यत्र विश्वं भवत्येकनीळम् । यस्मिन्निदग्ं सं च विचैकगं स ओतः
प्रोतश्च विभुः प्रजासु ॥ प्रतद्वोचे अमृतं नु विद्वान् गन्धर्वो नाम निहितं गुहासु । त्रीणि पदा निहिता गुहासु
यस्तद्-वेद सवितुः पिता सत् । स नो बन्धुर्-जनिता सविधाता धामानि वेद भुवनानि विश्वा । यत्र देवा



महानारायणोपनिषत्

(तैत्तिरीय उपनिषत् चतुर्थः प्रश्नः)



अ॒मृत॑मान॒शाना॑स्-तृ॒तीये॑ धामा॒न्य-भ्यै॑रयन्त ॥ परि॒ द्यावा॑-पृथि॒वी य॑न्ति स॒द्यः परि॑ लो॒कान् परि॑ दि॒शः परि॑
सुवः । ऋ॒तस्य॑ तन्तुं॒ वित॑तं वि॒चृत्य॑ तद॒पश्य॑त् तद॒भवत् प्र॒जासु ॥ प॒रीत्य॑ लो॒कान् प॒रीत्य॑ भू॒तानि॑ प॒रीत्य॑
सर्वाः॑ प्र॒दिशो॑ दि॒शश्च॑ । प्र॒जाप॑तिः प्रथम॒जा ऋ॒तस्या॑त्मन्-आ॒त्मान्-म॒भि-सं॑बभूव ॥ स॒दस॑स्पति-म॒द्भुतं॑
प्रि॒यमिन्द्र॑स्य॒ काम्य॑म् । सनिं॑ मे॒धा-मया॑सिषम् ॥ उ॒द्दी॑प्यस्व जा॒तवे॑दोऽप॒घ्नन्-नि॑ऋ॒तिं मम॑ । प॒शूग॑श्च
म॒ह्यमा॑व॒ह जी॑वनञ्च दि॒शो दि॒श ॥ मा नो॑ हि॒गंसी॑त् जा॒तवे॑दो गाम॒श्वं पु॑रु॒षं जग॑त् । अ॒भि॒भ्रद॑ग्न आ॒गहि॑
श्रि॒या मा परि॑पातय ॥


॥ गायत्रीमन्त्राः ॥

पु॒रुष॑स्य वि॒द्य सह॑स्राक्षस्य॒ महा॑ दे॒वस्य॑ धीमहि । तन्नो॑ रु॒द्रः प्र॑चो॒दया॑त् ॥
तत्पु॑रुषाय वि॒द्महे॑ महा॒देवाय॑ धीमहि । तन्नो॑ रु॒द्रः प्र॑चो॒दया॑त् ॥
तत्पु॑रुषाय वि॒द्महे॑ व॒क्रतु॑ण्डाय॒ धीमहि॑ । तन्नो॑ दन्तिः प्र॑चो॒दया॑त् ॥
तत्पु॑रुषाय वि॒द्महे॑ च॒क्रतु॑ण्डाय॒ धीमहि॑ । तन्नो॑ नन्दिः प्र॑चो॒दया॑त् ।
तत्पु॑रुषाय वि॒द्महे॑ महा॒सेनाय॑ धीमहि । तन्नः॑ षण्मुखः प्र॑चो॒दया॑त् ।
तत्पु॑रुषाय वि॒द्महे॑ सुवर्ण-प॒क्षाय॑ धीमहि । तन्नो॑ गरुडः प्र॑चो॒दया॑त् ।
वे॒दात्म॑नाय॒ विद्महे॑ हि॒रण्यग॑र्भाय॒ धीमहि॑ । तन्नो॑ ब्रह्म प्र॑चो॒दया॑त् ।
ना॒राय॑णाय॒ विद्महे॑ वा॒सुदे॑वाय॒ धीमहि॑ । तन्नो॑ विष्णुः प्र॑चो॒दया॑त् ।
व॒ज्रन॑खाय॒ विद्महे॑ तीक्ष्ण-द॒ग्ष्ट्राय॑ धीमहि । तन्नो॑ ना॒रसि॑गंहः प्र॑चो॒दया॑त् ।
भा॒स्क॒राय॑ वि॒द्महे॑ मह॒द्द्युति॑कराय॒ धीमहि॑ । तन्नो॑ आ॒दित्यः॑ प्र॑चो॒दया॑त् ।
वै॒श्वान॑रय॒ विद्महे॑ ला॒लीलाय॑ धीमहि । तन्नो॑ अ॒ग्निः प्र॑चो॒दया॑त् ।



महानारायणोपनिषत्

(तैत्तिरीय उपनिषत् चतुर्थः प्रश्नः)



का॒त्या॒यना॒य वि॒द्महे॑ क॒न्याकु॒मारी॑ धीमहि । तन्नो॑ दु॒र्गिः प्र॒चोद॑यात् ॥

॥ दूर्वासूक्तम् ॥

सहस्र॑परमा दे॒वी श॒तमू॑ला श॒ताङ्क॑रा । सर्व॑गं हरतु मे पा॒पं दूर्वा॑ दु॒स्स्वप्न॑नाशनी । काण्डा॑त् काण्डा॑त्
प्र॒रोह॑न्ती परुषः परुषः परि । ए॒वा नो॑ दूर्वे॑ प्र॒तनु॑ सहस्रेण श॒तेन॑ च । या श॒तेन॑ प्र॒तनो॑षि सहस्रेण वि॒रोह॑सि ।
तस्या॑स्ते दे॒वीष्टके॑ वि॒धेम॑ ह॒विषा॑ व॒यम् । अश्व॑क्रान्ते रथक्रान्ते वि॒ष्णुक्रान्ते॑ व॒सुन्ध॑रा । शिरसा॑ धारयिष्यामि
रक्ष॑स्व मां पदे पदे ॥ ॥

॥ मृत्तिकासूक्तम् ॥

भूमि॑र्-धेनु॒र्धर॑णी लो॒कधा॑रिणी । उ॒द्धृता॑ऽसि व॒राहे॑ण कृ॒ष्णेन॑ श॒त-बा॒हुना॑ । मृ॒त्तिके॑ ह॒न मे॑ पा॒पं य॒न्मया॑
दुष्क॑रं कृतम् । मृ॒त्तिके॑ ब्रह्म॒दत्ता॑ऽसि का॒श्यपे॑नाभि॒मन्त्रि॑ता । मृ॒त्तिके॑ देहि॑ मे पु॒ष्टिं त्वयि॑ सर्वं प्र॒तिष्ठि॑तम् ।
मृ॒त्तिके॑ प्र॒तिष्ठि॑ते सर्वं त॒न्मे निर्णु॑द मृ॒त्तिके॑ । तया॑ ह॒तेन॑ पा॒पेन॑ गच्छामि पर॒मां ग॑तिम् ॥

॥ शत्रुजयमन्त्रः ॥

यत॑ इन्द्र॒ भया॑महे ततो॑ नो अ॒भयं॑ कृधि । मघ॑वञ्छधि तव तन्न॑ ऊ॒तये॑ वि॒द्विषो॑ वि॒मृथो॑ जहि । स्व॒स्तिदा॑
वि॒शस्प॑तिर्-वृ॒त्रहा॑ वि॒मृथो॑ व॒शी । वृ॒षेन्द्रः॑ पु॒र ए॒तु नः॑ स्व॒स्तिदा॑ अ॒भयं॑ करः । स्व॒स्ति न॑ इन्द्रो॒ वृद्ध॑श्रवा-
स्स्व॒स्ति नः॑ पू॒षा वि॒श्ववे॑दाः । स्व॒स्ति न॑स्ता॒क्षर्यो॑ अ॒रिष्ट॑नेमिः स्व॒स्ति नो॑ बृ॒हस्प॑तिर्-दधातु ॥ आ॒पान्त॑
म॒न्युस्-तृ॑पलप्र॒भर्मा॑ धु॒निः शि॒मीवा॑-ञ्छरु॒मागं॑ ऋ॒जीषी॑ । सोमो॑ वि॒श्वान्य॑ त॒साव॑नानि ना॒र्वागिन्द्रं॑ प्र॒तिमा॑नानि
दे॒भुः ॥ ब्रह्म॑ज-ज्ञानं प्रथ॒मं पु॒रस्ता॑-द्वि॒सीम॑तः सु॒रुचो॑ वे॒न आ॑वः । स बु॒ध्निया॑ उप॒मा अ॑स्य वि॒ष्ठाः स॒तश्च॑
योनि॑-म॒सतश्च॑ वि॒वः । स्यो॒ना पृ॑थि॒वि भ॒वा नृ॑क्षरा नि॒वेश॑नी । यच्छा॑ नः शर्म स॒प्रथाः॑ । गन्ध॑द्वारां दु॒राध॑र्षा
नि॒त्यपु॑ष्टां करी॒षिणी॑म् । ई॒श्वरी॑गं सर्वं भू॒तानां॑ ता॒मिहो॑प॒हये॑ श्रियम् । श्री॒र्मे भ॑जतु । अ॒लक्ष्मी॑र्मे नश्यतु ।
विष्णु॑-मु॒खा वै दे॒वाश्छन्दो॑भिरि॒माल्-लो॒का-न॑नप॒जय्य॑-म॒भ्यज॑यन् । महा॑गं इन्द्रो॒ वज्र॑बाहुः षोड॒शी शर्म॑
यच्छतु ॥ स्व॒स्ति नो॑ म॒घवा॑ करोतु ह॒न्तु पा॒प्मानं॑ यो॒ऽस्मान् द्वेष्टि॑ । सो॒मान॑ग्ं स्व॒रणं॑ कृणुहि ब्रह्म॑णस्पते ।



महानारायणोपनिषत्

(तैत्तिरीय उपनिषत् चतुर्थः प्रश्नः)



कक्षी॑वन्तं॒ य औ॑शिजम् । शरी॑रं यज्ञ॒शमलं॑ कु॒सीदं॑ तस्मि॒न्त्सीद॑तु यो॒ऽस्मान् द्वेष्टि॑ । चरणं॑ पवि॒त्रं वि॑ततं॒ पुराणं॑
येन॑ पू॒त स्तर॑ति दुष्कृतानि॑ । तेन॑ पवि॒त्रेण॑ शु॒द्धेन॑ पू॒ता अति॑ पा॒प्मान्-मरा॑तिं तरेम । स॒जोषा॑ इन्द्र॒ सग॑णो
मरु॑द्भिः सोमं॑ पिब वृ॒त्रह॑ञ्छूर वि॒द्वान् । ज॒हि शत्रू॑गं-रप मृ॒धो नुद॑स्वाथा भयं कृ॒णुहि॑ विश्वतो॑ नः । सु॒मित्रा॑ न
आप॑ ओष॒धयः॑ सन्तु दु॒र्मि॒त्रास्-तस्मै॑ भूयासु॒र्योऽस्मान् द्वेष्टि॑ यं च वयं॑ द्विष्मः । आपो॑ हि॒ष्ठा म॑यो भुव॒स्ता न
ऊर्जे॑ दधातन । महे॑ रणाय चक्ष॒से । यो वः॑ शि॒वत॑मो रस॒स्-तस्य॑ भाजयते-हनः । उ॒शती॑-रि॒व मा॑तरः ।
तस्मा॑ अर॒ङ्गमा॑-मवो॒ यस्य॑क्षयाय जिन्वथ । आपो॑ जनयथा च नः ॥

॥ अघमर्षणसूक्तम् ॥

हिर॑ण्यश्रु॒ङ्गं वरु॑णं प्रपद्ये ती॒र्थं मे॑ देहि याचितः । यन्मया॑ भु॒क्तम॑-सा॒धूनां॑ पापेभ्यश्च प्रतिग्रहः । यन्मे॑ मनसा
वा॒चा क॑र्मणा वा दुष्कृतं॒ कृतम् । तन्न॑ इन्द्रो वरु॒णो बृ॑हस्पतिः सवि॒ता च पुन॑न्तु पुनः पुनः ।
नमो॑ऽग्नये॒ऽप्सुमते॑ नम इन्द्राय॑ नमो वरु॒णाय॑ नमो वारु॒ण्यै नमो॑ऽद्भ्यः ॥ यदपां॑ क्रूरं यदमे॒ध्यं यद॑शान्तं
तदप॑गच्छतात् । अत्या॑शना-दती॒पाना॑त् यच्च उ॒ग्रात् प्रति॑ग्रहात् । तन्नो॑ वरु॒णो राजा॑ पाणिना ह्यवमर्शतु ।
सोऽह॑मपापो वि॒रजो॑ निर्मु॒क्तो मु॒क्तकिल्बिषः॑ । नाक॑स्य पृ॒ष्ठ-मा॑रुह्य गच्छेद् ब्रह्म-स॒लोक॑ताम् । यश्चाप्सु॑ वरु॒णः
स पु॒नात्-व॑घमर्षणः । इमं॑ मे गङ्गे॒ यमु॑ने सरस्वति शु॒तुद्रि॑ स्तोम॒गं स॑चता परुष्णि॒या । अ॒सि॒क्नि॒या म॑रुद्वृ॒धे
वि॒तस्त॑या ऽऽर्जी॒कीये॑ शृ॒णु॒ह्या सु॒षोम॑या । ऋ॒तं च स॒त्यं चा॑भी॒द्धात्-तप॑सो-ऽध्यजायत । ततो॑ रा॒त्रि-र॑जायत
ततः॑ समु॒द्रो अ॑र्णवः ॥ समु॒द्रा-दर्ण॑वा-दधि संवत्सरो अजायत । अहो॑रात्राणि विदधत्-विश्वस्य मिषतो वशी
। सूर्या॑चन्द्रमसौ धा॒ता यथा॑पूर्व-मकल्पयत् । दिवं च पृथि॒वीं चान्तरि॑क्ष-मथो सुवः ।
यत् पृथि॒व्याग्ं रज॑स्स्व-मान्तरि॒क्षे वि॑रोदसी । इमाग्ं-स्तदा॑पो वरु॒णः पु॒नात्व॑घमर्षणः । पुन॑न्तु वसवः पु॒नातु॑
वरु॒णः पु॒नात्-व॑घमर्षणः । एष॑ भू॒तस्य॑ मध्ये भुवनस्य गो॒प्ता । एष॑ पु॒ण्यकृ॑तां लो॒कान्-एष॑ मृत्योर्-
हिर॑ण्मयम् । द्यावा॑-पृथि॒व्योर् हिर॑ण्मय॒गं सग्ं श्रि॑त॒गं सु॑वः । स नः॑ सुवः स॒गंशि॑शाधि । आर्द्रं॑ ज्वलति
ज्योति॑-रहमस्मि । ज्योति॑र्-ज्वलति ब्रह्माह-मस्मि । योऽह॑मस्मि ब्रह्माहमस्मि । अह॑मस्मि ब्रह्माहमस्मि ।
अह॑मेवाहं मां जुहोमि स्वाहा । अ॒का॒र्य॒का॒र्य॒वकी॑र्णी स्तेनो भ्रू॒णहा॑ गुरु॒तल्प॑गः । वरु॒णोऽपा॑-मघमर्षणस्-



महानारायणोपनिषत्

(तैत्तिरीय उपनिषत् चतुर्थः प्रश्नः)



तस्मात् पापात् प्रमुच्यते । रजोभूमिस्-त्वमागं रोदयस्व प्रवदन्ति धीराः । आक्रान्त-समुद्रः प्रथमे
विधर्मञ्जनयन्-प्रजा भुवनस्य राजा । वृषा पवित्रे अधिसानो अव्ये बृहत् सोमो वावृधे सुवान इन्दुः ।

॥ दुर्गासूक्तम् ॥ २

जातवेदसे सुनवाम सोम मरातीयतो निदहाति वेदः । स नः पर्षदति दुर्गाणि विश्वा नावेव सिन्धुं
दुरिताऽत्यग्निः ॥ तामग्निवर्णां तपसा ज्वलन्तीं वैरोचनीं कर्मफलेषु जुष्टाम् ॥ दुर्गां देवीगं शरणमहं प्रपद्ये
सुतरसि तरसे नमः ॥ अग्ने त्वं पारया नव्यो अस्मान्थस्वस्तिभिरति दुर्गाणि विश्वा । पूश्च पृथ्वी बहुला न
उर्वी भवा तोकाय तनयाय शंयोः ॥ विश्वानि नो दुर्गहा जातवेद-स्सिन्धुं न नावा दुरिताऽतिपर्षि । अग्ने
अत्रिवन् मनसा गृणानो-ऽस्माकं बोध्यविता तनूनाम् ॥ पृतना जितगं सहमानमुग्रमग्निगं हुवेम
परमाथ्सधस्थात् । स नः पर्षदति दुर्गाणि विश्वा क्षामदेवो अति दुरिताऽत्यग्निः ॥ प्रत्नोषिक मीड्यो अध्वरेषु
सनाच्च होता नव्यश्च सत्सि । स्वां चाऽग्ने तनुवं पिप्रयस्वास्मभ्यं च सौभगमायजस्व ॥ गोभिर्जुष्टमयुजो
निषिक्तं तवेन्द्र विष्णोरनुसंचरेम । नाकस्य पृष्ठमभि संवसानो वैष्णवीं लोक इह मादयन्ताम् ॥

॥ व्याहृति-होममन्त्राः ॥ ३-५

भू-रन्न-मग्नये पृथिव्यै स्वाहा भुवोऽन्नं वायवेऽन्तरिक्षाय स्वाहा सुवरन्न-मादित्याय दिवे स्वाहा भू-
र्भुवस्सुव-रन्नं चन्द्रमसे दिग्भ्यः स्वाहा नमो देवेभ्यः-स्वधा पितृभ्यो भूर्भुवः सुवरन्नमोम् ॥
भू-रग्नये पृथिव्यै स्वाहा भुवो वायवेऽन्तरिक्षाय स्वाहा सुवरादित्याय दिवे स्वाहा भू-र्भुवस्सुव-श्चन्द्रमसे
दिग्भ्यः-स्वाहा नमो देवेभ्यः स्वधा पितृभ्यो भू-र्भुवस्सुव-रग्न ओम् ॥
भू-रग्नये च पृथिव्यै च महते च स्वाहा भुवो वायवे चान्तरिक्षाय च महते च स्वाहा सुवरादित्याय च दिवे
च महते च स्वाहा भू-र्भुवस्सुव-श्चन्द्रमसे च नक्षत्रेभ्यश्च दिग्भ्यश्च महते च स्वाहा नमो देवेभ्यः स्वधा
पितृभ्यो भू-र्भुव-स्सुव-महरोम् ॥



महानारायणोपनिषत्

(तैत्तिरीय उपनिषत् चतुर्थः प्रश्नः)



॥ ज्ञानप्राप्त्यर्था-होममन्त्राः ॥ ६-७

पाहि नो अ॒ग्न ए॒नसे॑ स्वा॒हा । पाहि नो विश्व॑वे॒दसे॑ स्वा॒हा । य॒ज्ञं पाहि॑ वि॒भावसो॑ स्वा॒हा । सर्वं॑ पाहि शत॒क्रतो॑
स्वा॒हा ॥ पा॒हि नो॑ अ॒ग्न ए॒कया॑ । पा॒ह्युत॑ द्वि॒तीयया॑ । पा॒ह्यूर्जं॑ तृ॒तीयया॑ । पा॒हि गी॒र्भिश्च॑ त॒सृभिर्-वसो॑
स्वा॒हा ॥

॥ वेदाविस्मरणाय जपमन्त्राः ॥ ८-९

यश्छ॑न्द॒साम्-ऋष॑भो वि॒श्वरू॑पश्-छ॒न्दो॑भ्यश्-छ॒न्दाग्-स्या॑वि॒वेश॑ । सचा॑गं शि॒क्यः पु॒रो वाचो॑पनिष-दिन्द्रो॑
ज्येष्ठ॑ इन्द्रि॒याय॑ ऋषि॒भ्यो नमो॑ दे॒वेभ्यः॑ स्व॒धा पि॒तृभ्यो॑ भूर्भुव॒स्-सुव॑श्-छ॒न्द ओम् ॥ १॥
नमो॑ ब्रह्म॒णे धा॒रणं मे॑ अ॒स्त्वनि॑राकरणं धा॒रयि॑ता भूयासं॒ कर्ण॑योः श्रु॒तं माच्यो॑द्वं म॒मामुष्य॑ ओम् ॥ १॥

॥ तपः प्रशंसा ॥ १०

ऋ॒तं तपः॑ स॒त्यं तपः॑ श्रु॒तं तपः॑ शा॒न्तं तपो॑ द॒मस्तपः॑ श॒म-स्तपो॑ दानं॒ तपो॑ य॒ज्ञं तपो॑ भूर्भुवः॒ सुव॑-ब्रह्मै-
तदु॒पास्यै-तत्-तपः॑ ॥ १॥

॥ विहिताचरण प्रशंसा निषिद्धाचरणनिन्दा च ॥ ११

यथा॑ वृ॒क्षस्य॑ संपु॒ष्पितस्य॑ दू॒राद्-ग॒न्धो वा॒त्येवं॑ पु॒ण्यस्य॑ क॒र्मणो॑ दू॒राद्-ग॒न्धो वा॒ति यथा॑ऽसि॒धारां॑
कर्ते॑ऽवहिताम॒वक्रामे॑ यद्-यु॒वे यु॒वे हवा॑ वि॒ह्वयि॑ष्यामि क॒र्त॑ पति॒ष्यामीत्-येव॑-म॒मृता॑-दा॒त्मानं॑ जु॒गुप्सेत् ॥ १॥

॥ दहरविद्या ॥ १२

अ॒णो-रणी॑यान् म॒हतो॑ म॒हीयान्-आ॒त्मा गु॒हायां॑ नि॒हितो॑ऽस्य ज॒न्तोः । तम॑क्रतुं पश्यति वीतशो॒को धा॒तुः
प्र॒सादान्-महि॑मानमीशम् । स॒प्त प्रा॑णा प्र॒भवन्ति॑ तस्मात् स॒प्तार्चि॑षः स॒मिधः॑ स॒प्त जि॒ह्वाः । स॒प्त इ॒मे लो॒का
येषु॑ चरन्ति प्रा॒णा गु॒हाशया॑न्-निहिताः स॒प्त स॒प्त । अतः॑ स॒मुद्रा॑ गि॒रयश्च॑ सर्वेऽस्मात्-स्यन्दन्ते॑ सि॒न्धवः॑



महानारायणोपनिषत्

(तैत्तिरीय उपनिषत् चतुर्थः प्रश्नः)



सर्वरूपाः । अतश्च विश्वा ओषधयो रसाश्च येनैष भूतस्-तिष्ठत्यन्तरात्मा । ब्रह्मा देवानां पदवीः कवीनाम्-
ऋषिर्-विप्राणां महिषो मृगाणाम् । श्येनो गृध्राणाग्-स्वधित्तिर्-वनानाग् सोमः पवित्र-मत्येति रेभन् ।
अजामेकां लोहित-शुक्ल-कृष्णां बर्हीं प्रजां जनयन्तीग् सरूपाम् । अजो ह्येको जुषमाणोऽनुशेते जहात्-
येनां भुक्तभोगा-मजोऽन्यः ॥ हग्ंसः शुचिषद् वसु-रन्तरिक्षसद्धोता वेदिषदतिथिर्-दुरोणसत् । नृषद्
वरसद्-ऋतसद् व्योमसद्-अब्जा गोजा ऋतजा अद्रिजा ऋतं बृहत् । घृतं मिमिक्षिरे घृतमस्य योनिर्-घृते
श्रितो घृतमुवस्य धाम । अनुष्वध-मावह मादयस्व स्वाहा कृतं वृषभ वक्षि हव्यम् । समुद्रा-दूर्मिर् मधुमाग्
उदारदुपाग् शुना सममृतत्व-मानट् । घृतस्य नाम गुह्यं यदस्ति जिह्वा देवाना-ममृतस्य नाभिः । वयं नाम
प्रब्रवामा घृतेनास्मिन् यज्ञे धारयामा नमोभिः । उप ब्रह्मा शृणवच्-छस्यमानं चतुः शृङ्गोऽवमीद्-गौर एतत् ।
चत्वारि शृङ्गा त्रयो अस्य पादा द्वे शीर्षे सप्त हस्ता सो अस्य । त्रिधा बद्धो वृषभो रोरवीति महो देवो
मर्त्याग् आविवेश ॥ त्रिधा हितं पणिभिर् गुह्यमानं गवि देवासो घृतमन्वविन्दन् । इन्द्र एकग् सूर्य एकं
जजान वेना-देकग् स्वधया निष्टतक्षुः । यो देवानां प्रथमं पुरस्ताद्-विश्वाधियो रुद्रो महर्षिः । हिरण्यगर्भं
पश्यत जायमानग् स नो देवः शुभया स्मृत्या संयुनक्तु । यस्मात् परं नापरमस्ति किञ्चित् यस्मान् नाणीयो
नज्यायोऽस्ति कश्चित् । वृक्ष इव स्तब्धो दिवि तिष्ठत्-येकस्तेनेदं पूर्णं पुरुषेण सर्वम् । न कर्मणा न प्रजया
धनेन त्यागेनैके अमृतत्व-मानशुः । परेण नाकं निहितं गुहायां विभ्राज-तेतद् यतयो विशन्ति । वेदान्त
विज्ञान सुनिश्चितार्थाः संन्यास योगाद्-यतयः शुद्धसत्त्वाः । ते ब्रह्मलोके तु परान्तकाले परामृतात्
परिमुच्यन्ति सर्वे । दहं विपापं परमैऽश्मभूतं यत् पुण्डरीकं पुरमध्य सग्गस्थम् । तत्रापि दहं गगनं
विशोकस् तस्मिन् यदन्तस्तदुपासितव्यम् । यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृति-
लीनस्य यः परस्स महेश्वरः ॥



महानारायणोपनिषत्

(तैत्तिरीय उपनिषत् चतुर्थः प्रश्नः)



॥ नारायणसूक्तम् ॥ १३

सहस्रशीर्षं देवं विश्वाक्षं विश्वशंभुवम् । विश्वं नारायणं देवं अक्षरं परमं पदम् । विश्वतः परमान्नित्यं विश्वं
नारायणं हरिम् । विश्वमेवेदं पुरुषस्-तद् विश्वमुपजीवति । पतिं विश्वस्यात्मेश्वरं शाश्वतं शिवमच्युतम् ।
नारायणं महाज्ञेयं विश्वात्मानं परायणम् । नारायणपरो ज्योतिर्-आत्मा नारायणः परः । नारायणं परं ब्रह्म तत्त्वं
नारायणः परः । नारायणपरो ध्याता ध्यानं नारायणः परः । यच्च किञ्चित्-जगत्-सर्वं दृश्यते श्रूयतेऽपि वा ।
अन्तर्-बहिश्च तत्-सर्वं व्याप्य नारायणः स्थितः । अनन्तमव्ययं कविं समुद्रेन्तं विश्वशंभुवम् । पद्मकोश
प्रतीकाशं हृदयं चाप्यधोमुखम् । अधो निष्क्या वितस्यान्ते नाभ्याम्-उपरि तिष्ठति । ज्वालमालाकुलं भाति
विश्वस्यायतनं महत् । सन्ततं शिलाभिस्तु लंबत्या कोशसन्निभम् । तस्यान्ते सुषिरं सूक्ष्मं तस्मिन् सर्वं
प्रतिष्ठितम् । तस्य मध्ये महनगग्निर् विश्वार्चिर् विश्वतोमुखः । सोऽग्रभुग् विभजन् तिष्ठन्नाहारमजरः कविः ।
तिर्यगूर्ध्व-मधश्शायी रश्मयस्-तस्य सन्तता । सन्तापयति स्वं देहमापादतलमस्तकः । तस्य मध्ये
वह्निशिखा अणीयोर्ध्वा व्यवस्थितः । नीलतो-यदमध्यस्था द्विद्युल्लेखेव भास्वरा । नीवार-शूकवत्तन्वी पीता
भास्वत्यणूपमा । तस्याः शिखाया मध्ये परमात्मा व्यवस्थितः । स ब्रह्म स शिवः स हरिस्सेन्द्रः सोऽक्षरः
परमः स्वराट् ॥

॥ आदित्यमण्डले परब्रह्मोपासनम् ॥ १४

आदित्यो वा एष एतन्-मण्डलं तपति तत्र ता ऋचस्-तदृचा मण्डलग्ं स ऋचां लोकोऽथ य एष एतस्मिन्
मण्डलेऽर्चिर्-दीप्यते तानि सामानि स साम्नां लोकोऽथ य एष एतस्मिन् मण्डलेऽर्चिषि पुरुष-स्तानि
यजुर्गंषि स यजुषा मण्डलग्ं स यजुषां लोक-स्सैषा त्रय्येव विद्या तपति य एषोऽन्तरादित्ये हिरण्मयः
पुरुषः॥

॥ आदित्यपुरुषस्य सर्वात्मकत्वप्रदर्शनम् ॥ १५



महानारायणोपनिषत्

(तैत्तिरीय उपनिषत् चतुर्थः प्रश्नः)



आ॒दि॒त्यो॒ वै ते॒ज॒ ओ॒जो॒ ब॒लं॒ य॒श॒-श्र॒क्षुः॒ श्रो॒त्र॒मा॒त्मा॒ मनो॑ म॒न्युर्-म॒नु॒र्म॒त्युः॒ स॒त्यो॒ मि॒त्रो॒ वा॒यु॒ रा॒का॒शः॒ प्रा॒णो॒
लो॒क॒-पा॒लः॒ कः॒ किं॒ कं॒ तत् स॒त्य॒म॒न्न॒-म॒मृ॒तो॒ जी॒वो॒ वि॒श्वः॒ क॒त॒मः॒ स्व॒य॒म्भु॒ ब्र॒ह्मै॒त॒-द॒मृ॒त॒ ए॒ष पु॒रु॒ष॒ ए॒ष
भू॒ता॒ना॒-म॒धि॒प॒ति॒-ब्र॒ह्म॒णः॒ सा॒यु॒ज्य॒गं॒ स॒लो॒क॒ता॒-मा॒प्नो॒त्-ये॒ता॒सा॒मे॒व दे॒वता॑ना॒गं॒ सा॒यु॒ज्य॒गं॒ सा॒र्षि॒ता॒गं॒ स॒मा॒न
लो॒क॒ता॒-मा॒प्नो॒ति॒ य॒ ए॒वं वे॒दे॒-त्यु॒प॒नि॒षत् ॥

॥ शिवोपासन मन्त्राः ॥ १६

नि॒ध॒न॒प॒त॒ये॒ न॒मः॒ । नि॒ध॒न॒-प॒ता॒न्ति॒का॒य॒ न॒मः॒ । ऊ॒र्ध्वा॒य॒ न॒मः॒ । ऊ॒र्ध्व॒लि॒ङ्गा॒य॒ न॒मः॒ । हि॒र॒ण्य॒या॒य॒ न॒मः॒ ।
हि॒र॒ण्य॒लि॒ङ्गा॒य॒ न॒मः॒ । सु॒व॒र्णा॒य॒ न॒मः॒ । सु॒व॒र्ण॒लि॒ङ्गा॒य॒ न॒मः॒ । दि॒व्या॒य॒ न॒मः॒ । दि॒व्य॒लि॒ङ्गा॒य॒ न॒मः॒ । भ॒वा॒य॒ न॒मः॒ ।
भ॒व॒लि॒ङ्गा॒य॒ न॒मः॒ । श॒र्वा॒य॒ न॒मः॒ । श॒र्व॒लि॒ङ्गा॒य॒ न॒मः॒ । शि॒वा॒य॒ न॒मः॒ । शि॒व॒लि॒ङ्गा॒य॒ न॒मः॒ । ज्व॒ला॒य॒ न॒मः॒ ।
ज्व॒ल॒लि॒ङ्गा॒य॒ न॒मः॒ । आ॒त्मा॒य॒ न॒मः॒ । आ॒त्म॒लि॒ङ्गा॒य॒ न॒मः॒ । प॒र॒मा॒य॒ न॒मः॒ । प॒र॒म॒लि॒ङ्गा॒य॒ न॒मः॒ । ए॒त॒त्सो॒म॒स्य॑
सूर्य॑स्य॒ सर्व॑-लि॒ङ्गं॒ स्था॒प॒य॒ति॒ पा॒णि॒म॒न्त्रं॑ प॒वि॒त्र॒म् ॥

॥ पश्चिमवक्त्र - प्रतिपादकमन्त्रः ॥ १७

स॒द्यो॒जा॒तं॑ प्र॒प॒द्या॒मि॒ स॒द्यो॒जा॒ता॒य॒ वै न॒मो॒ न॒मः॒ । भ॒वे॒ भ॒वे॒ ना॒ति॒भ॒वे॒ भ॒व॒स्व॒ मा॒म् । भ॒वो॒द्भ॒वा॒य॒ न॒मः॒ ॥

॥ उत्तरवक्त्र- प्रतिपादकमन्त्रः ॥ १८

वा॒म॒दे॒वा॒य॒ न॒मो॑ ज्ये॒ष्ठाय॑ न॒मः॒-श्रे॒ष्ठाय॑ न॒मो॑ रु॒द्राय॑ न॒मः॒ का॒ला॒य॒ न॒मः॒ क॒ल॒वि॒कर॒णाय॑ न॒मो॑ ब॒ल॒वि॒कर॒णाय॑ न॒मो॑
ब॒ला॒य॒ न॒मो॑ ब॒ल॒प्र॒म॒थ॒ना॒य॒ न॒मः॒ सर्व॑-भू॒त॒द॒म॒ना॒य॒ न॒मो॑ म॒नो॑न्म॒ना॒य॒ न॒मः॒ ॥

॥ दक्षिणवक्त्र- प्रतिपादकमन्त्रः ॥ १९

अ॒घो॒रे॒भ्यो॑ऽथ॒ घो॒रे॒भ्यो॑ घो॒र॒घो॒र॒त॒रे॒भ्यः॑ । सर्व॑भ्य॒-स्सर्व॑श॒र्वे॒भ्यो॑ न॒म॒स्ते॒ अ॒स्तु॒ रु॒द्र॒रू॒पे॒भ्यः॑ ॥

॥ प्राग्वक्त्र- प्रतिपादकमन्त्रः ॥ २०



महानारायणोपनिषत्

(तैत्तिरीय उपनिषत् चतुर्थः प्रश्नः)



तत्पुरुषाय विद्महे महादेवाय धीमहि । तन्नो रुद्रः प्रचोदयात् ॥

॥ ऊर्ध्ववक्त्र- प्रतिपादकमन्त्रः ॥ २१

ईशानः सर्व-विद्याना-मीश्वरः सर्व-भूतानां ब्रह्माऽधिपति-ब्रह्मणोऽधिपति-ब्रह्मा शिवो मे अस्तु सदाशिवोम् ॥

॥ नमस्कारार्थ-मन्त्राः ॥ २२-२५

नमो हिरण्यबाहवे हिरण्यवर्णाय हिरण्यरूपाय हिरण्यपतये अम्बिकापतये उमापतये पशुपतये नमो नमः ॥

ऋतगं सत्यं परं ब्रह्म पुरुषं कृष्णापिङ्गलम् । ऊर्ध्वरितं विरूपाक्षं विश्वरूपाय वै नमो नमः ॥

सर्वो वै रुद्रस्-तस्मै रुद्राय नमो अस्तु । पुरुषो वै रुद्रः सन्महो नमो नमः ॥ विश्वं भूतं भुवनं चित्रं बहुधा

जातं जायमानं च यत् । सर्वो ह्येष रुद्रस्-तस्मै रुद्राय नमो अस्तु ॥ कद्रुद्राय प्रचेतसे मीढुष्टमाय तव्यसे ।

वोचेम शंतमगं हृदे । सर्वो ह्येष रुद्रस्-तस्मै रुद्राय नमो अस्तु ॥

॥ अग्निहोत्र हवणी ॥ २६-२७

यस्य वैकङ्कत्-यग्निहोत्रहवणी भवति प्रत्येवास्-याहुतयस्-तिष्ठन्त-यथो प्रतिष्ठित्यै ॥ कृणुष्व पाज इति पञ्च ॥

॥ भूदेवताकमन्त्रः ॥ २८

अदितिर्-देवा गन्धर्वा मनुष्याः पितरोऽसुरास्-तेषागं सर्वभूतानां माता मेदिनी महता मही सावित्री गायत्री जगत्युर्वी पृथ्वी बहुला विश्वा भूता कतमा काया सा सत्येत्यमृतेति वसिष्ठः ॥

॥ सर्वा देवता आपः ॥ २९



महानारायणोपनिषत्

(तैत्तिरीय उपनिषत् चतुर्थः प्रश्नः)



आपो वा इदं सर्वं विश्वा भूतान्यापः प्राणा वा आपः पशव आपो अन्नमापोऽमृतमापस्-संम्राडापो
विराडापस्-स्वराडाप-इच्छन्दागस्यापो ज्योतीगृध्यापो यजूगृध्यापस्-सत्यमापस्-सर्वा देवता आपो
भूर्भुवस्सुवराप ओम् ॥

॥ सन्ध्यावन्दन मन्त्राः ॥ ३०-३२

आपः पुनन्तु पृथिवीं पृथिवी पूता पुनातु माम् । पुनन्तु ब्रह्मणस्पतिर्-ब्रह्म पूता पुनातु माम् ॥
यदुच्छिष्ट-मभोज्यं यद्वा दुश्चरितं मम । सर्वं पुनन्तु मामापोऽसतां च प्रतिग्रहग्ं स्वाहा ॥

अग्निश्च मा मन्युश्च मन्युपतयश्च मन्यु कृतेभ्यः । पापेभ्यो रक्षन्ताम् । यदहा पापमकार्षम् । मनसा वाचा
हस्ताभ्याम् । पद्भ्यामुदरेण शिश्ना । अहस्तदवलुम्पतु । यत्किञ्च दुरितं मयि । इदमहं माममृत योनौ । सत्ये
ज्योतिषि जुहोमि स्वाहा ॥

सूर्यश्च मा मन्युश्च मन्युपतयश्च मन्यु कृतेभ्यः । पापेभ्यो रक्षन्ताम् । यद्-रात्रिया पापमकार्षम् । मनसा वाचा
हस्ताभ्याम् । पद्भ्यामुदरेण शिश्ना । रात्रिस्-तदवलुम्पतु । यत्-किञ्च दुरितं मयि । इदमहं माममृतयोनौ ।
सूर्ये ज्योतिषि जुहोमि स्वाहा ॥

॥ प्रणवस्य ऋष्यादिविवरणम् ॥ ३३

ओमित्येकाक्षरं ब्रह्म । अग्निर्देवता ब्रह्म इत्यार्षम् । गायत्रं छन्दं परमात्मं सरूपम् । सायुज्यं विनियोगम् ॥

॥ गायत्र्यावाहन मन्त्राः ॥ ३४-३५

आयातु वरदा देवी अक्षरं ब्रह्म संमितम् । गायत्री छन्दसां मातेदं ब्रह्म जुषस्व मे । यदहात्-कुरुते पापं
तदहात्-प्रतिमुच्यते । यद्गत्रियात् कुरुते पापं तद्गत्रियात् प्रतिमुच्यते । सर्वं वर्णं महादेवि सन्ध्या-विद्ये
सरस्वति ॥ ओजोऽसि सहोऽसि बल-मसि भ्राजोऽसि देवानां धामनामासि विश्वमसि विश्वायुस्-सर्वमसि
सर्वायु-रभिभूरो गायत्री-मावाहयामि सावित्री-मावाहयामि सरस्वती-मावाहयामि छन्दर्षी-नावाहयामि



महानारायणोपनिषत्

(तैत्तिरीय उपनिषत् चतुर्थः प्रश्नः)



श्रिय-मावाहयामि गायत्रिया गायत्री छन्दो विश्वामित्र ऋषिः सविता देवताऽग्निर्-मुखं ब्रह्मा शिरो विष्णुर्-
हृदयगं रुद्रः शिखा पृथिवी योनिः प्राणापान-व्यानोदान-समाना सप्राणा श्वेतवर्णा साङ्ख्यायन-सगोत्रा गायत्री
चतुर्विंशत्यक्षरा त्रिपदा षट्कुक्षिः पञ्च-शीर्षोप-नयने विनियोगः ॥

ॐ भूः । ॐ भुवः । ओग्ंसुवः । ॐ महः । ॐ जनः । ॐ तपः । ओग्ं सत्यम् । ॐ तथ्सवितुर्वरेण्यं
भर्गो देवस्य धीमहि । धियो यो नः प्रचोदयात् । ओमापो ज्योती रसोऽमृतं ब्रह्म भूर्भुवः सुव-रोम् ॥

॥ गायत्री-उपस्थान मन्त्रः ॥ ३६

उत्तमे शिखरे जाते भूम्यां पर्वत-मूर्धनि । ब्राह्मणेभ्योऽभ्यनुज्ञाता गच्छदेवि यथासुखम् ॥ स्तुतो मया वरदा
वेदमाता प्रचोदयन्ती पवने द्विजाता । आयुः पृथिव्यां द्रविणं ब्रह्मवर्चसं मह्यं दत्त्वा प्रजातुं ब्रह्मलोकम् ॥

॥ आदित्यदेवतामन्त्रः ॥ ३७

घृणिः सूर्य आदित्यो न प्रभा वात्यक्षरम् । मधु क्षरन्ति तद्रसम् । सत्यं वै तद्रस मापो ज्योती रसोऽमृतं ब्रह्म
भूर्भुवः सुवरोम् ॥

॥ त्रिसुपर्णमन्त्रः ॥ ३८

ब्रह्म-मेतु माम् । मधु-मेतु माम् । ब्रह्म-मेव मधु-मेतु माम् । यास्ते सोम प्रजा वथ्सोऽभिसो अहम् ।
दुष्वप्नहन् दुरुष्वह । यास्ते सोम प्राणाग्ं स्ताञ्जुहोमि ॥ त्रिसुपर्ण-मयाचितं ब्राह्मणाय दद्यात् ।
ब्रह्महत्यां वा एते घ्नन्ति । ये ब्राह्मणा-स्त्रिसुपर्णं पठन्ति । ते सोमं प्राप्नुवन्ति । आसहस्रात् पङ्क्तिं पुनन्ति ।
ॐ ॥

ब्रह्म मेधया । मधु मेधया । ब्रह्ममेव मधु-मेधया ॥ अद्या नो देव सवितः प्रजावत्सावीस्-सौभगम् । परा
दुष्वप्नियग्ं सुव ॥ विश्वानि देव सवितर्-दुरितानि परासुव । यद् भद्रं तन् म आसुव ॥ मधुवाता ऋतायते
मधुक्षरन्ति सिन्धवः । माध्वीर् नः सन्त्वोषधीः ॥ मधु नक्तमुतोषसि मधुमत् पार्थिवग्ं रजः । मधु द्यौरस्तु नः



महानारायणोपनिषत्

(तैत्तिरीय उपनिषत् चतुर्थः प्रश्नः)



पिता ॥ मधु॑मान् नो॒ वन॒स्पति॑र् मधु॑मागं॒ अस्तु॑ सूर्यः॑ । माध्वी॑र्-गावो॑ भवन्तु नः ॥ य इ॒मं त्रिसु॑पर्ण-मया॑चितं
ब्राह्म॑णाय दद्यात् । भ्रूण॑हत्यां वा ए॒ते घ्नन्ति॑ । ये ब्रा॑ह्मणास्-त्रिसु॑पर्णं पठन्ति॑ । ते सोमं॑ प्राप्नुवन्ति॑ ।

आस॑हस्रात्-पङ्क्तिं॑ पुनन्ति॑ । ॐ ॥

ब्रह्म॑ मेधवा॑ । मधु॑ मेधवा॑ । ब्रह्म॑-मेव मधु॑ मेधवा॑ ॥ । ब्रह्मा॑ देवानां॑ पदवीः॑ कवी॑नाम् ऋषि॑र् विप्रा॑णां महिषो
मृ॒गाणा॑म् । श्ये॒नो गृ॑द्धाणा॑गं स्व॒धिति॑र् वना॑नागं॒ सोमः॑ पवि॒त्रमत्ये॑ति रेभन् ॥ ह॒गंसः॑ शुचि॒षद् वसु॑-
रन्तरि॑क्षस-द्भोता॑ वेदि॒षद्-अति॑थिर्-दुरो॒णसत्॑ । नृष॑द् वर॒सद् ऋत॑सद् व्योम॒सद्-अब्जा॑ गो॒जा ऋत॑जा
अद्रि॑जा ऋतं॑ बृहत् ॥ ऋचे॑ त्वा रुचे॑ त्वा समि॒त् स्रव॑न्ति स॒रितो॑ न धेनाः॑ । अन्त॑र्-हृदा॒ मनसा॑ पू॒यमानाः॑ ।
घृ॒तस्य॑ धारा॒ अभि॑चाक॒शीमि॑ ॥ हिर॑ण्ययो॒ वेत॑सो मध्य॑ आसाम् । तस्मि॑न् सु॒पर्णो॑ मधु॒कृत् कु॑लायी॒ भज॑न्नास्ते
मधु॑ दे॒वता॑भ्यः । तस्या॑सते॒ हर॑यस्-सप्त॒ तीरे॑ स्व॒धां दु॑हाना॒ अमृ॑तस्य॒ धाराम्॑ ॥ य इ॒दं त्रिसु॑पर्ण-मया॑चितं
ब्राह्म॑णाय दद्यात् । वी॒रह॑त्यां वा ए॒ते घ्नन्ति॑ । ये ब्रा॑ह्मणास्-त्रिसु॑पर्णं पठन्ति॑ । ते सोमं॑ प्राप्नुवन्ति॑ ।

आस॑हस्रात् पङ्क्तिं॑ पुनन्ति॑ । ॐ ॥

॥ मेधासूक्तम् ॥ ४१-४४

ॐ मे॒धादे॒वी जु॒षमा॑णा न आगा॑द् विश्वा॑ची भ॒द्रा सु॑मन॒स्यमा॑ना । त्वया॑ जु॒ष्टा नु॒दमा॑ना दु॒रुक्ता॑न् बृ॒हद्व॑देम
वि॒दथे॑ सु॒वीराः॑ । त्वया॑ जु॒ष्ट ऋ॒षिर् भ॑वति दे॒वि त्वया॑ ब्रह्मा॑ऽऽगत॒श्री-रु॒त त्वया॑ । त्वया॑ जु॒ष्टश्चि॒त्रं वि॑न्दते वसु
सानो॑ जुषस्व॒ द्रवि॑णो न मेधे । मे॒धां म॒ इन्द्रो॑ ददातु मे॒धां दे॒वी सर॑स्वती । मे॒धां मे॑ अ॒श्विना॑वु॒भावा॑धत्तां पु॒ष्कर
स्रजा॑ । अ॒प्सरा॑सु च या मे॒धा ग॑न्धर्वेषु च यन्मनः । दै॒वीं मे॒धा सर॑स्वती सा मां मे॒धा सु॑रभिर्-जुषता॑ग
स्वाहा॑ ॥ । आमां॑ मे॒धा सु॑रभि-वि॒श्वरू॑पा हिर॑ण्यवर्णा जगती॒ जग॑म्या । ऊ॒र्जस्व॑ती पयसा॒ पिन्व॑माना सा मां
मे॒धा सु॑प्रतीका जुषन्ताम् । मयि॑ मे॒धां मयि॑ प्रजां मय्य॒ग्निस्-तेजो॑ दधातु मयि॑ मे॒धां मयि॑ प्रजां मयीन्द्र
इन्द्रि॑यं दधातु मयि॑ मे॒धां मयि॑ प्रजां मयि॑ सूर्यो॒ भ्राजो॑ दधातु ।

॥ मृत्युनिवारण मन्त्राः ॥ ४५-५३



महानारायणोपनिषत्

(तैत्तिरीय उपनिषत् चतुर्थः प्रश्नः)



अपै॑तु मृत्यु॑-रमृतं॑ न आ॒गन्-वै॒वस्वतो॑ नो अ॒भयं॑ कृ॒णोतु॑ । पर्णं॑ वनस्पते॑-रिवाभि॑ नः शी॒यता॑ग्ं रयिः
स॒चता-न्नः॑ श॒चीपतिः॑ ॥ परं॑ मृत्यो॑ अनु॒परे॑हि पन्थां॑ यस्ते स्व इ॒तरो॑ दे॒वयाना॑त् । चक्षु॑ष्मते शृ॒ण्वते॑ ते ब्रवी॑मि
मा नः॑ प्र॒जाग्ं री॒रिषो॑ मोत वी॒रान् ॥ वातं॑ प्रा॒णं मन॑साऽन्वार॒भामहे॑ प्र॒जापतिं॑ यो भु॒वनस्य॑ गो॒पाः । स नो॑
मृत्यो॑ स्त्रायतां॑ पा॒त्वग्ं ह॒सो ज्यो॑ग्जी॒वा ज॒रा म॑शीमहि ॥ अमु॒त्र भू॒या दध॑ यद्य॒मस्य॑ बृ॒हस्पते॑
अ॒भि॒शस्ते॑रमुञ्चः । प्र॒त्यौ॒हता-म॒श्विना॑ मृत्यु॑-मस्मा-द्दे॒वाना-म॒ग्ने भि॑षजा श॒चीभिः॑ ॥ हरि॑ग्ं हर॒न्त-मनु॑यन्ति
दे॒वा वि॒श्वस्ये॑शानं वृष॒भं म॑तीनाम् । ब्रह्म॑ स॒रूप-मनु॑ मे॒द-मा॒गा-द॒यनं॑ मा वि॒वधी-वि॑क्रमस्व ॥ श॒ल्कैर॑ग्नि-
मि॒न्धान॑ उ॒भौ लो॒कौ स॒नेम॑हम् । उ॒भयो-लो॑कयो॒ऋ ऋ॒ध्वाति॑ मृत्युं॑ तराम्यहम् ॥ मा छि॑दो मृत्यो॑ मा व॒धीर्मा मे॑
बलं॑ वि॒वृहो॑ मा प्र॒मोषीः॑ । प्र॒जां मा मे॑ री॒रिष आ॒यु-रु॒ग्र नृ॒चक्ष॑सं त्वा ह॒विषा॑ वि॒धेम ॥ मा नो॑ महान्त-मु॒त
मा नो॑ अ॒र्भकं॑ मा न उ॒क्षन्त-मु॑त मा॒न उ॒क्षित॑म् । मा नो॑ व॒धीः पि॒तरं॑ मोत मा॒तरं॑ प्रि॒या मा॒नस् त॒नुवो॑ रु॒द्र
री॒रिषः॑ ॥ मा न॑स्तो॒के त॒नये॑ मा न आ॒युषि॑ मा नो॒ गोषु॑ मा नो॒ अश्वेषु॑ री॒रिषः॑ । वी॒रान्मा॑ नो॒ रु॒द्र भा॑मि॒तो
व॒धीर् ह॒विष्म॑न्तो नमसा वि॒धेम॑ ते ॥

॥ प्रजापति प्रार्थनामन्त्रः ॥ ५४

प्रजा॑पते न त्वदे॒तान्य॒न्यो वि॒श्वा जा॒तानि॑ परि॒ता ब॑भूव । यत् का॒मास्ते॑ जुहु॒मस्तन्नो॑ अस्तु व॒यग्ं स्या॑म प॒तयो॑
र॒यीणाम् ॥

॥ इन्द्र प्रार्थनामन्त्रः ॥ ५५

स्व॒स्तिदा॑ वि॒शस्पति॑र्-वृ॒त्रहा॑ वि॒मृधो॑ व॒शी । वृ॒षेन्द्रः॑ पु॒र ए॒तु नः॑ स्व॒स्तिदा॑ अ॒भय॑ङ्करः ॥

॥ मृत्युञ्जय मन्त्रः ॥ ५६-५८

त्र्य॒म्बकं॑ य॒जामहे॑ सु॒गन्धिं॑ पु॒ष्टि-व॑र्धनम् । उ॒र्वारु॑कमि॒व ब॑न्ध॒नान् मृत्यो॑र् मु॒क्षीय॑ मामृ॒तात् ॥ ये ते॑ स॒हस्र-
म॒युतं॑ पाशा॒ मृत्यो॑ म॒र्त्याय॑ ह॒न्तवे॑ । तान् य॒ज्ञस्य॑ मा॒यया॑ सर्वा॒नव॑यजामहे ॥ मृत्य॑वे॒ स्वाहा॑ मृत्य॑वे॒ स्वाहा॑ ॥

॥ पापनिवारका मन्त्रः ॥ ५९



महानारायणोपनिषत्

(तैत्तिरीय उपनिषत् चतुर्थः प्रश्नः)



दे॒व॒कृ॒त॒स्यै॑न॒सोऽव॒य॒ज॒न-म॒सि॒ स्वाहा॑ ॥ म॒नु॒ष्य॑-कृ॒त॒स्यै॑न॒सोऽव॒य॒ज॒न-म॒सि॒ स्वाहा॑ ॥ पि॒तृ-
कृ॒त॒स्यै॑न॒सोऽव॒य॒ज॒न-म॒सि॒ स्वाहा॑ ॥ आ॒त्म-कृ॒त॒स्यै॑न॒सोऽव॒य॒ज॒न-म॒सि॒ स्वाहा॑ ॥ अ॒न्य-कृ॒त॒स्यै॑न॒सोऽव॒य॒ज॒न-
म॒सि॒ स्वाहा॑ ॥ अ॒स्मत्कृ॒त॒स्यै॑न॒सोऽव॒य॒ज॒न-म॒सि॒ स्वाहा॑ ॥ यद्वि॒वा च॒ न॒क्तं॑ चै॒नश्च॑कृ॒म तस्या॑व॒य॒ज॒न-म॒सि॒
स्वाहा॑ ॥ यत् स्व॒प॒न्तश्च॑ जा॒ग्र॒तश्चै॑नश्च॒कृ॒म तस्या॑व॒य॒ज॒न-म॒सि॒ स्वाहा॑ ॥ यत् सु॒षु॒प्तश्च॑ जा॒ग्र॒तश्चै॑नश्च॒कृ॒म
तस्या॑व॒य॒ज॒न-म॒सि॒ स्वाहा॑ ॥ यद्-वि॒द्वा॒गं॒सश्चा॑ वि॒द्वा॒गं॒स-श्चै॑नश्च॒कृ॒म तस्या॑व॒य॒ज॒न-म॒सि॒ स्वाहा॑ ॥ ए॒न॒स
ए॒न॒सोऽव॒य॒ज॒न-म॒सि॒ स्वाहा॑ ॥

॥ वसुप्रार्थना मन्त्रः ॥ ६०

यद्वा॑ दे॒वाश्च॑कृ॒म जि॒ह्वा॒या गु॒रु॒म॒न॒सो वा॒ प्र॒यु॒ती दे॒व हे॒ड॒न॒म् । अ॒रा॒वा यो नो॑ अ॒भि दु॑च्छु॒ना॒य॒ते तस्मि॑न् तदे॒नो॑
व॒स॒वो नि॒धे॒त॒न॒ स्वाहा॑ ॥

॥ कामोऽकार्षीत्-मन्युरकार्षीत् मन्त्रः ॥ ६१-६२

का॒मोऽका॑र्षी॒न्-न॒मो॒ नमः॑ ॥ का॒मो ऽका॑र्षीत् का॒मः क॑रोति नाहं करोमि का॒मः क॑र्ता नाहं कर्ता का॒मः
का॒र॒यि॒ता नाहं॑ का॒र॒यि॒ता ए॒ष ते॑ का॒म का॑माय स्वाहा ॥

म॒न्यु॒रका॑र्षी॒न्-न॒मो॒ नमः॑ ॥ म॒न्यु॒रका॑र्षीन् म॒न्युः क॑रोति नाहं करोमि म॒न्युः क॑र्ता नाहं कर्ता म॒न्युः का॑र॒यि॒ता
नाहं॑ का॒र॒यि॒ता ए॒ष ते॑ म॒न्यो म॑न्यवे स्वाहा ॥

॥ विरजा होम मन्त्राः ॥ ६३-६६

ति॒लाञ्जु॑होमि सर॒सा॒गं स॑पि॒ष्टान् ग॑न्धा॒र म॑म चि॒ते र॑मन्तु स्वाहा ॥ गा॒वो हि॑रण्यं ध॒न-म॑न्न॒पा॒न॒गं स॑र्वेषा॒गं श्रि॑यै
स्वाहा ॥ श्रि॒यं च॑ लक्ष्मीं च पु॒ष्टिं च॑ की॒र्तिं चा॑नृ॒ण्य॒ता॒म् । ब्रा॑ह्म॒ण्यं बहु॑-पु॒त्र॒ता॒म् । श्र॑द्धा॒मे॒धे प्र॑जास्-
स॒न्द॑दातु स्वाहा ॥ ति॒लाः कृ॑ष्णा-स्ति॒लाः श्वे॒ता-स्ति॒लाः सौ॑म्या व॒शा॒नु॒गाः । ति॒लाः पु॑नन्तु मे पा॒पं



महानारायणोपनिषत्

(तैत्तिरीय उपनिषत् चतुर्थः प्रश्नः)



यत्किञ्चिद् दुरितं मयि स्वाहा ॥ चोरस्यान्नं नवश्राद्धं ब्रह्महा गुरुतल्पगः । गोस्तेयगं सुरापानं भ्रूणहत्या तिला
शान्तिगं शमयन्तु स्वाहा ॥ श्रीश्च लक्ष्मीश्च पुष्टीश्च कीर्तिं चानृण्यताम् । ब्रह्मण्यं बहु-पुत्रताम् । श्रद्धामेधे प्रज्ञा
तु जातवेदः संददातु स्वाहा ॥

प्राणापान-व्यानोदान-समाना मे शुध्यन्तां ज्योति-रहं विरजा विपाप्मा भूयासग्ग् स्वाहा ॥ वाङ्मन श्चक्षुश्श्रोत्र
जिह्वाघ्राण रेतो बुद्ध्याकूति-स्सङ्कल्पा मे शुध्यन्तां ज्योति-रहं विरजा विपाप्मा भूयासग्ग् स्वाहा ॥

त्वक्चर्म-मागंस-रुधिर-मेदो-मज्जा-स्नायवोऽस्थीनि मे शुध्यन्तां ज्योति-रहं विरजा विपाप्मा भूयासग्ग्
स्वाहा ॥ शिरः-पाणि-पाद-पार्श्व-पृष्ठोरुधर-जङ्घ-शिश्नोपस्थ-पायवो मे शुध्यन्तां ज्योति-रहं विरजा
विपाप्मा भूयासग्ग् स्वाहा ॥ उत्तिष्ठ पुरुष हरित पिङ्गल लोहिताक्षि देहि देहि ददापयिता मे शुध्यन्तां ज्योति-
रहं विरजा विपाप्मा भूयासग्ग् स्वाहा ॥

पृथिव्यापस्-तेजो-वायु-रकाशा मे शुध्यन्तां ज्योति-रहं विरजा विपाप्मा भूयासग्ग् स्वाहा ॥ शब्द-स्पर्श-
रूप-रस-गन्धा मे शुध्यन्तां ज्योति-रहं विरजा विपाप्मा भूयासग्ग् स्वाहा ॥ मनो-वाक्काय-कर्माणि मे
शुध्यन्तां ज्योति-रहं विरजा विपाप्मा भूयासग्ग् स्वाहा ॥ अव्यक्तभावै-रहंकारै-ज्योति-रहं विरजा विपाप्मा
भूयासग्ग् स्वाहा ॥ आत्मा मे शुध्यन्तां ज्योति-रहं विरजा विपाप्मा भूयासग्ग् स्वाहा ॥ अन्तरात्मा मे
शुध्यन्तां ज्योति-रहं विरजा विपाप्मा भूयासग्ग् स्वाहा ॥ परमात्मा मे शुध्यन्तां ज्योति-रहं विरजा विपाप्मा
भूयासग्ग् स्वाहा ॥ क्षुधे स्वाहा । क्षुत्पिपासाय स्वाहा । विविट्त्वै स्वाहा । ऋग्विधानाय स्वाहा ।

कषोत्काय स्वाहा । क्षुत्पिपासामलं ज्येष्ठाम्-अलक्ष्मी-नाशयाम्यहम् । अभूति-मसमृद्धिं च सर्वान्निर्णुद मे
पाप्मानग्ग् स्वाहा ॥ अन्नमय-प्राणमय-मनोमय-विज्ञानमय-मानन्दमय-मात्मा मे शुध्यन्तां ज्योति-रहं
विरजा विपाप्मा भूयासग्ग् स्वाहा ॥



महानारायणोपनिषत्

(तैत्तिरीय उपनिषत् चतुर्थः प्रश्नः)



॥ वैश्वदेव मन्त्राः ॥ ६७-६८

अ॒ग्नये॑ स्वाहा॑ । वि॒श्वेभ्यो॑ दे॒वेभ्यः॑ स्वाहा॑ । ध्रु॒वाय॑ भू॒माय॑ स्वाहा॑ । ध्रु॒वक्षि॑तये॒ स्वाहा॑ । अ॒च्यु॒तक्षि॑तये॒ स्वाहा॑ ।
। अ॒ग्नये॑ स्वि॒ष्टकृ॑ते॒ स्वाहा॑ ॥ ध॒र्माय॑ स्वाहा॑ । अ॒ध॒र्माय॑ स्वाहा॑ । अ॒द्भ्यः॑ स्वाहा॑ । ओ॒षधि॑व॒नस्प॑तिभ्यः
स्वाहा॑ ॥ र॒क्षोदे॑व॒जने॑भ्यः॒ स्वाहा॑ । गृ॒ह्याभ्यः॑ स्वाहा॑ । अ॒वसाने॑भ्यः॒ स्वाहा॑ । अ॒वसान॑पतिभ्यः॒ स्वाहा॑ ।
सर्व॑-भू॒तेभ्यः॑ स्वाहा॑ । का॒माय॑ स्वाहा॑ । अ॒न्तरि॑क्षाय॒ स्वाहा॑ । यदे॒जति॑ ज॒गति॑ यच्च॒ चेष्ट॑ति॒ नाम्नो॑ भा॒गोऽयं॑
नाम्ने॑ स्वाहा॑ । पृ॒थिव्यै॑ स्वाहा॑ । अ॒न्तरि॑क्षाय॒ स्वाहा॑ ॥ दि॒वे स्वाहा॑ । सूर्या॑य॒ स्वाहा॑ । च॒न्द्रम॑से॒ स्वाहा॑ ।
नक्ष॑त्रेभ्यः॒ स्वाहा॑ । इन्द्रा॑य॒ स्वाहा॑ । बृ॒हस्प॑तये॒ स्वाहा॑ । प्र॒जाप॑तये॒ स्वाहा॑ । ब्रह्म॑णे॒ स्वाहा॑ । स्व॒धा पि॑तृभ्यः
स्वाहा॑ । नमो॑ रु॒द्राय॑ पशु॒पतये॑ स्वाहा॑ ॥ दे॒वेभ्यः॑ स्वाहा॑ । पि॒तृभ्यः॑ स्व॒धास्तु॑ । भू॒तेभ्यो॑ नमः॑ । म॒नुष्ये॑भ्यो
हन्ता॑ । प्र॒जाप॑तये॒ स्वाहा॑ । प॒रमे॑ष्ठिने॒ स्वाहा॑ । यथा॑ कूप-॒श्शत॑धारः॒ सहस्र॑धारो॒ अक्षि॑तः । ए॒वा मे॑ अस्तु
धा॒न्यगं॑ स॒हस्र॑धार-मक्षि॑तम् । ध॒नधा॑न्यै॒ स्वाहा॑ । ये भू॒ताः प्र॒चर॑न्ति॒ दिवा॑न॒क्तं बलि॑-मि॒च्छन्तो॑ वि॒तुद॑स्य
प्रेष्याः॑ । तेभ्यो॑ ब॒लिं पु॑ष्टि॒कामो॑ ह॒रामि॑ म॒यि पु॑ष्टिं पु॒ष्टिप॑ति-र्दधातु॒ स्वाहा॑ ॥ ३ ॥
औम् तद्ब्र॑ह्म । औम् तद्वा॒युः । औम् तदा॑त्मा । औम् तत्स॒त्यम् । औम् तथ्सर्व॑म् । औम् तत्पु॒रो-र्नमः॑ ॥
अ॒न्तश्च॑रति॒ भूतेषु॑ गुहायां॒ विश्व॑ मूर्तिषु । त्वं यज्ञ॑स्त्वं वषट्कार-स्त्वमिन्द्र-स्त्वगं रुद्र-स्त्वं विष्णु-स्त्वं ब्रह्म
त्वं प्र॒जाप॑तिः । त्वं तदा॑प॒ आपो॑ ज्योती॒ रसोऽमृतं॑ ब्रह्म॒ भूर्भुवः॑ सु॒व-रोम् ॥

॥ प्राणाहुति मन्त्राः ॥ ६९

श्रद्धायां॑ प्रा॒णे नि॑विष्टोऽमृतं॑ जुहोमि । श्रद्धाया॑म॒पाने॑ नि॒विष्टोऽमृतं॑ जुहोमि ।
श्रद्धायां॑ व्या॒ने नि॑विष्टोऽमृतं॑ जुहोमि । श्रद्धाया॑मु॒दाने॑ नि॒विष्टोऽमृतं॑ जुहोमि ।
श्रद्धाया॑गं॒ समा॑ने॒ नि॑विष्टोऽमृतं॑ जुहोमि । ब्रह्म॑णि म आ॒त्माऽमृत॑त्वाय॒ । अ॒मृतो॑प॒स्तर॑ण-मसि ॥



महानारायणोपनिषत्

(तैत्तिरीय उपनिषत् चतुर्थः प्रश्नः)



श्रद्धायां प्राणे निविष्टोऽमृतं जुहोमि । शिवो मा विशा-प्रदाहाय । प्राणाय स्वाहा ॥
श्रद्धायामपाने निविष्टोऽमृतं जुहोमि । शिवो मा विशा-प्रदाहाय । अपानाय स्वाहा ॥
श्रद्धायां व्याने निविष्टोऽमृतं जुहोमि । शिवो मा विशा-प्रदाहाय । व्यानाय स्वाहा ॥
श्रद्धाया-मुदाने निविष्टोऽमृतं जुहोमि । शिवो मा विशा-प्रदाहाय । उदानाय स्वाहा ॥
श्रद्धायाग्ं समाने निविष्टोऽमृतं जुहोमि । शिवो मा विशा-प्रदाहाय । समानाय स्वाहा ॥
ब्रह्मणि म आत्माऽमृतत्वाय । अमृतापिधानमसि ॥

॥ भुक्तान्नाभिमन्त्रणमन्त्राः ॥ ७०

श्रद्धायां प्राणे निविश्याऽमृतं हुतम् । प्राणमन्त्रेनाप्यायस्व ।
श्रद्धाया-मपाने निविश्याऽमृतं हुतम् । अपान-मन्त्रेनाप्यायस्व ।
श्रद्धायां व्याने निविश्याऽमृतं हुतम् । व्यान-मन्त्रेनाप्यायस्व ।
श्रद्धाया-मुदाने निविश्याऽमृतं हुतम् । उदान-मन्त्रेनाप्यायस्व ।
श्रद्धायाग्ं समाने निविश्याऽमृतं हुतम् । समान-मन्त्रेनाप्यायस्व ॥

॥ भोजनान्ते आत्मानुसन्धान मन्त्राः ॥ ७१

अङ्गुष्ठमात्रः पुरुषोऽङ्गुष्ठं च समाश्रितः । ईशः सर्वस्य जगतः प्रभुः प्रीणाति विश्वभुक् ॥

॥ अवयवस्वथता प्रार्थनामन्त्रः ॥ ७२

वाङ्म आसन् । नसोः प्राणः । अक्षयो-श्चक्षुः । कर्णयोः श्रोत्रम् । बाहुवोर्बलम् । उरुवो-रोजः । अरिष्टा
विश्वान्-यङ्गानि तनूः । तनुवा मे सह नमस्ते अस्तु मा मा हिंसीः ॥

॥ इन्द्रसप्तर्षि-संवादमन्त्रः ॥ ७३



महानारायणोपनिषत्

(तैत्तिरीय उपनिषत् चतुर्थः प्रश्नः)



वयः सु॒पर्णा॑ उप॒सेदु॑-रिन्द्रं॑ प्रि॒यमे॑धा ऋषयो॑ नाध॒मानाः॑ । अप॒ध्वान्त॑मूर्णु॒हि पू॒र्धि चक्षु॑-मु॒ग्ध्यस्मान्॑ नि॒धये॑ज्व
ब॒द्धान् ॥

॥ हृदयालंभन मन्त्रः ॥ ७४

प्रा॒णानां॑ ग्रन्थि॒रसि॑ रुद्रो॒ मा वि॒शान्त॑कः । तेना॒न्नेना॑प्यायस्व ॥ ॥ दे॒वता॑प्राणनिरूपण मन्त्रः ॥ ७५

नमो॑ रु॒द्राय॑ वि॒ष्णवे॑ मृ॒त्युर्मे॑ पा॒हि ॥ ॥ अ॒ग्निस्तु॑तिमन्त्रः ॥ ७६

त्वम॒ग्ने द्यु॒भिस्त्व-मा॑शुशु॒क्षणि॑-स्त्व-म॒द्भ्य-स्त्व-म॒श्मन॑स्परि । त्वं वने॑भ्यस्-त्वमोष॑धीभ्यस्-त्वं नृ॒णां
नृ॒पते॑ जायसे शु॒चिः ॥

॥ अभीष्टयाचनामन्त्रः ॥ ७७

शि॒वेन॑ मे संतिष्ठस्व स्यो॒नेन॑ मे संतिष्ठस्व सु॒भूतेन॑ मे संतिष्ठस्व ब्रह्म॑वर्च॒सेन॑ मे संतिष्ठस्व य॒ज्ञस्य॑र्द्धि-मनु-
संतिष्ठ॑स्वोप॒ ते य॒ज्ञ नम॑ उप॒ ते नम॑ उप॒ ते नमः॑ ॥

॥ परतत्व-निरूपणम् ॥ ७८

स॒त्यं परं॑ पर॒गं स॒त्यं स॒त्येन॑ न सु॒वर्गा-ल्लो॒काच्च्य॑वन्ते, क॒दाच॑न स॒तागं॑ हि स॒त्यं तस्मात्॑ स॒त्ये रम॑न्ते,
तप॑ इति॒ तपो॑ नान॒शना॑त्परं यद्धि परं तपस्-तद्दु॒र्धर्षं॑ तद्दु॒राध॑र्षं तस्मा-त्तप॑सि रमन्ते, दम॑ इति॒ नियतं॑
ब्रह्म॑चा॒रिण-स्तस्मा-द्दमे॑ रमन्ते, शम॑ इत्य॒रण्ये मु॒नय-तस्माच्छ॑मे रमन्ते, दान॑मिति॒ सर्वाणि॑ भू॒तानि॑ प्र॒शगं॑सन्ति
दाना-न्नाति॑ दु॒श्चरं॑ तस्माद्-दाने॑ रमन्ते, धर्म॑ इति॒ धर्मेण॑ सर्व-मिदं॑ परि-गृहीतं॑ धर्मान्-नाति॑ दु॒ष्करं॑ तस्माद्-
धर्मे॑ रमन्ते, प्र॒जन॑ इति॒ भूयागं॑स॒ स्तस्मात्॑ भूयिष्ठाः प्रजा॑यन्ते, तस्मात्॑ भूयिष्ठाः प्र॒जनने॑ रमन्तेऽग्नय॑ इत्याह
तस्मा-द्ग्नय॑ आधा॒तव्या, अ॒ग्निहो॑त्र-मित्याह॑ तस्मा-द॒ग्निहो॑त्रे रमन्ते, य॒ज्ञ इति॑ य॒ज्ञो हि दे॒वा-स्तस्माद् य॒ज्ञे



महानारायणोपनिषत्

(तैत्तिरीय उपनिषत् चतुर्थः प्रश्नः)



रमन्ते, मानस-मिति विद्वाग्ंस-स्तस्माद्-विद्वाग्ंस एव मानसे रमन्ते, न्यास इति ब्रह्मा ब्रह्मा हि परः परो हि ब्रह्मा तानि वा एतान्यवराणि परागंसि न्यास एवात्यरेचयत् य एवं वेदै-त्युपनिषत् ॥

॥ ज्ञानसाधन-निरूपणम् ॥ ७९

प्राजापत्यो हारुणिः सुपर्णयः प्रजापतिं पितर-मुपससार किं भगवन्तः परमं वदन्तीति तस्मै प्रोवाच , सत्येन वायु-रावाति सत्येनादित्यो रोचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात् सत्यं परमं वदन्ति, तपसा देवा देवता-मग्र आयन् तपसर्षयस्- सुवरन्वविन्दन् तपसा, सपत्नान् प्रणुदामारातीस्-तपसि सर्वं प्रतिष्ठितं तस्मात् तपः परमं वदन्ति , दमेन दान्ताः किल्बिष-मवधून्वन्ति दमेन ब्रह्मचारिणस् सुवरगच्छन् दमो भूतानां दुराधर्षं दमे सर्वं प्रतिष्ठितं तस्माद्दमः परमं वदन्ति , शमेन शान्ताः शिवमाचरन्ति शमेन नाकं मुनयोऽन्वविन्दञ्छमो भूतानां दुराधर्षञ्छमे सर्वं प्रतिष्ठितं तस्माच्छमः परमं वदन्ति , दानं यज्ञानां वरूथं दक्षिणा लोके दातारगं सर्वभूतान्-युपजीवन्ति, दानेनाराती-रपानुदन्त दानेन द्विषन्तो मित्रा भवन्ति, दाने सर्वं प्रतिष्ठितं तस्माद् दानं परमं वदन्ति, धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति, धर्मेण पाप-मपनुदति धर्मे सर्वं प्रतिष्ठितं तस्माद्-धर्म परमं वदन्ति, प्रजननं वै प्रतिष्ठा लोके साधु प्रजायास्-तन्तुं तन्वानः पितृणा-मनृणो भवति, तदेव तस्या अनृणं तस्मात् प्रजननं परमं वदन्ति, अग्नयो वै त्रयी विद्या देवयानः पन्था गार्हपत्य ऋक् पृथिवी रथन्तर-मन्वाहार्य-पचनं यजु-रन्तरिक्षं वामदेव्य-माहवनीयस् साम सुवर्गो लोको बृहत् तस्मा-दग्नीन् परमं वदन्त्यग्नि-होत्रगं सायं प्रातर्-गृहाणां निष्कृतिः स्विष्टगं सुहुतं यज्ञ-क्रतूनां प्रायणगं सुवर्गस्य लोकस्य ज्योतिस्-तस्माद् अग्निहोत्रं परमं वदन्ति, यज्ञ इति यज्ञेन हि देवा दिवं गता यज्ञेनासुरा-नपानुदन्त यज्ञेन द्विषन्तो मित्रा भवन्ति यज्ञे सर्वं प्रतिष्ठितं तस्मात् यज्ञं परमं वदन्ति, मानसं वै प्राजापत्यं पवित्रं मानसेन मनसा साधु पश्यति मानसा ऋषयः



महानारायणोपनिषत्

(तैत्तिरीय उपनिषत् चतुर्थः प्रश्नः)



प्रजा असृजन्त मानसे सर्वं प्रतिष्ठितं तस्मात् मानसं परमं वदन्ति, न्यास इत्याहुर् मनीषिणो ब्रह्माणं ब्रह्मा विश्वः कतमः स्वयम्भूः प्रजापतिः संवत्सर इति, संवत्सरोऽसावादित्यो य एष आदित्ये पुरुषः स परमेष्ठी ब्रह्मात्मा, याभिरादित्यस्-तपति रश्मिभिस्ताभिः पर्जन्यो, वर्षति पर्जन्ये-नौषधि-वनस्पतयः प्रजायन्त ओषधि-वनस्पतिभि-रन्नं भवत्यन्नेन प्राणाः प्राणैर्-बलं बलेन तपस्-तपसा श्रद्धा श्रद्धया मेधा मेधया मनीषा मनीषया मनो मनसा शान्तिः शान्त्या चित्तं चित्तेन स्मृतिग्ग् स्मृत्या स्मारग्ग् स्मारेण विज्ञानं विज्ञानेनात्मानं वेदयति तस्मा-दन्नं ददन् सर्वाण्ये तानि ददात्यन्नात् प्राणा भवन्ति, भूतानां प्राणैर्-मनो मनसश्च विज्ञानं विज्ञाना-दानन्दो ब्रह्म योनिः, स वा एष पुरुषः पञ्चधा पञ्चात्मा येन सर्वमिदं प्रोतं पृथिवी चान्तरिक्षं च द्यौश्च दिशश्चवान्तर दिशाश्च स वै सर्व-मिदं जगत् स सभूतगं स भव्यं जिज्ञास-क्लुप्त ऋतजा रयिष्ठा श्रद्धा सत्यो महस्वान् तपसो परिष्ठात् ज्ञात्वा तमेवं मनसा हृदा च भूयो न मृत्यु-मुपयाहि विद्वान्, तस्मान् न्यास-मेषां तपसा-मतिरिक्तमाहुर्, वसुरण्वो विभूरसि प्राणे त्वमसि सन्धाता ब्रह्मन् त्वमसि विश्वधृत्तेजोदास्-त्वमस्यग्ग्नि-रसि वर्चोदास्-त्वमसि सूर्यस्य द्युम्नोदास्-त्वमसि चन्द्रमस उपयाम-गृहीतोऽसि ब्रह्मणो त्वा महस, ओमित्-यात्मानं युञ्जीतैतद्वै महोपनिषदं देवानां गुह्यं य एवं वेद ब्रह्मणो महिमान-माप्नोति तस्माद् ब्रह्मणो महिमान-मित्युपनिषत् ॥

॥ ज्ञान यज्ञः ॥ ८०

तस्यैवं विदुषो यज्ञस्यात्मा यजमानः श्रद्धापत्नी, शरीर-मिध्ममुरो वेदिर्-लोमानि बर्हिर् वेदशिखा, हृदयं यूपः काम आज्यं मन्युः पशुस्-तपोऽग्निर् दमः शमयिता दक्षिणा वाग्घोता प्राण उद्राता, चक्षुरध्वर्युर्-मनो ब्रह्मा श्रोत्र-मग्नीत् यावद्धियते, सा दीक्षा यदश्नाति तद्धविर्-यत्पिबति तदस्य सोमपानं यद्रमते तदुपसदो यथ्सञ्चरत्-युपविशत्-युत्तिष्ठते च स प्रवर्ग्यो यन्मुखं तदाहवनीयो या व्याहृति राहुतिर्-यदस्य,



महानारायणोपनिषत्

(तैत्तिरीय उपनिषत् चतुर्थः प्रश्नः)



विज्ञानं तज्जुहोति यथसायं प्रातरत्ति तथ्समिधं, यत् प्रातर्मध्यन्-दिनं सायं च तानि सवनानि ये अहोरात्रे
ते दर्श-पूर्णमासौ येऽर्धमासाश्च मासाश्च ते चातुर्मास्यानि य ऋतवस्ते पशुबन्धा ये संवत्सराश्च परिवत्सराश्च
तेऽहर्गणास्-सर्व वेदसं वा, एतत् सत्रं यन् मरणं तदवभृथ एतद्वै जरामर्य-मग्नि-होत्रं सत्रं य एवं
विद्वानुदगयने प्रमीयते देवाना-मेव महिमानं गत्वाऽऽदित्यस्य सायुज्यं गच्छत्यथ यो दक्षिणे प्रमीयते पितृणा-
मेव महिमानं गत्वा चन्द्रमसस्-सायुज्यं स लोकता-माप्नोत्-येतौ वै सूर्या चन्द्रमसोर्-महिमानौ ब्राह्मणो
विद्वानभिजयति तस्मात् ब्रह्मणो महिमान-माप्नोति तस्मात् ब्रह्मणो महिमान-मित्युपनिषत् ॥
ॐ सहनाववतु । सह नौ भुनक्तु । सह वीर्यं करवावहै । तेजस्विनावधीतमस्तु मा विद्विषावहै ॥ ॐ
शान्तिः शान्तिः शान्तिः ॥